



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ قراءت و تلاوت قرآن مجید میں شارح کی جانب سے کوئی حد مقرر رہے یا قاری کی قوت شوق پر موقوف ہے جیسا کہ امام نووی رحمۃ اللہ علیہ وابن حجر وغیرہما شارح محدثین رحمہم اللہ لکھتے ہیں۔ اگر کوئی حد مقرر ہے جیسا کہ عمرو بن العاص رضی اللہ تعالیٰ عنہ کی روایت سے جو صحاح و سنن میں علی اختلاف الروايات اعلیٰ مدت ایک ماہ و اقل مدت تین روز بعض محدثین نے سمجھا ہے تو بنا بریں کوئی کم و بیش میں اس سے ختم کرے تو وہ حد شارح سے تجاوز کرنے والا ہے یا نہیں اور جو حد شارح سے تجاوز کرے وہ عند الشارح مذموم اور بدعت و ناجائز ہوگا یا نہیں زید کہتا ہے کہ اس میں حد مدت مقرر نہیں ہے۔ اور عمرو بن العاص رضی اللہ تعالیٰ عنہ کی طاقت بموجب وہ تعلیم تھی اس کے بعض طرق میں صرف تین روز سے کم کے پڑھنے میں عدم فہم کی تصریح ہے نہ عدم جواز تلاوت کی کیونکہ مہم معانی کے ساتھ قراءت مشروط نہیں ورنہ یہ تعلیم ناظرہ خوانی و حفاظ کی ناجائز ٹھہرے گی علاوہ بریں ایک جماعت اکابرین صحابہ رضوان اللہ عنہم اجمعین جن میں بعض خلفائے راشدین رضوان اللہ عنہم اجمعین مثل حضرت عثمان و علی و عبداللہ بن زبیر بھی ہیں و ایک جماعت تابعین رحمۃ اللہ علیہ، و تبع تابعین رضی اللہ عنہم سے ایک ایک دن میں متعدد ختم کی روایات صحیحہ قیام اللیل محمد بن نصر مروزی و طحاوی و اسد الغابہ و اصا بہ فی تمیز الصحابہ وغیرہ میں مذکور ہیں پھر جو امر سلف صالحین سے باتفاق کثرت ثابت ہووہ بدعت و ناجائز کہیے ہوگا امید کہ جواب مختصر محقق سے سرفراز فرما کر عند اللہ ماجور ہوں۔ والسلام

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

واضح ہو کہ حدیث شریف سے تعیین و تحدید تلاوت قرآن مجید کی معلوم نہیں ہوتی اور آنحضرت کا فرمانا عمرو بن العاص رضی اللہ تعالیٰ عنہ کو تین دن سے کم میں نہیں پڑھو اسکے دو وجہ تھیں۔ اولاً تقدیر سے بلوم کی ان کی قوت و طاقت کے حسب حال تھی یعنی آپ نے ان میں اسی قدر طاقت لسانی و قوت جسمانی معلوم فرمائی تھی کہ تین روز میں بلا تعب و صعب تمام کر لیں گے۔ اس لیے آپ نے ان کو تین ہی دن میں قرآن مجید تمام کرنے کا حکم فرمایا تھا۔ ثانیاً آپ اس عمل کو بہت پسند فرماتے تھے کہ جس پر مداومت ہو سکے اور اس قدر مداومت کرنا عمرو بن العاص رضی اللہ تعالیٰ عنہ کا ممکن جہت تھے لہذا تین دن کی اجازت دی پس یہ حدیث تعین پر نہیں دلالت کرتی تو جو لوگ ایک دن یا کم و بیش میں مع حفظ رعایت ترتیل نہ جیسا کہ فی زمانہ نامروج ہے کہ سوائے معلمون و تعلمون کے دوسرے الفاظ معلوم نہ ہوں ختم کریں۔ حد شارح سے نہیں متجاوز ہوں گے۔ لیکن تین روز میں ختم کرنا ادا و افضل ہے۔

(سید محمد نذیر حسین - 21 سوال سن 1318 ہجری) (سید محمد نذیر حسین)

حدا ما عندی واللہ اعلم بالصواب

فتاویٰ نذیریہ

جلد: 2، کتاب الاذکار والدعوات والقراءۃ: صفحہ: 10

محدث فتویٰ